

ಗೊತ್ತಾಗುತ್ತದೆ. ಮತ್ತು ತಾವು ಈಗಾಗಲೇ ಎಷ್ಟು ಚಲನಚಿತ್ರ ಮಂದಿರಗಳಿಗೆ ಕಾರ್ಪೊರೇಷನ್ ಪತಿಯಿಂದ ಧನಸಹಾಯ ಮಾಡಿದ್ದೀರಿ? ಮತ್ತು ಯಾವಾಗ ಧನಸಹಾಯ ಮಾಡಿದ್ದೀರಿ? ಇದರಿಂದ ಸರ್ಕಾರಕ್ಕೆ ವಾಪಸ್ಸು ಬಂದಿರುವ ಹಣ ಎಷ್ಟು? ಮತ್ತು ಈಗ ಏತಕ್ಕೆ ಚಲನಚಿತ್ರ ಮಂದಿರಗಳಿಗೆ ಧನ ಸಹಾಯ ಮಾಡುತ್ತಿಲ್ಲ? ಯಾವಾಗಿನಿಂದ ಧನಸಹಾಯ ಮಾಡುವುದನ್ನು ನಿಲ್ಲಿಸಿದ್ದೀರಿ?

ಶ್ರೀ ಕೆ. ಗಂಗಾಧರ್.- ನಮ್ಮ ರಾಜ್ಯದಲ್ಲಿ ಚಲನಚಿತ್ರ ಮಂದಿರಗಳು ಜಾಸ್ತಿ ಜಾಸ್ತಿ ಇರಬೇಕು ಎನ್ನುವಂತಹ ಉದ್ದೇಶದಿಂದ ಈ ಚಲನಚಿತ್ರ ಮಂದಿರಗಳಿಗೆ ಸರ್ಕಾರದವರು ಧನಸಹಾಯ ಮಾಡಿದ್ದಾರೆ. ಈಗಾಗಲೇ ಚಿಕ್ಕಜಾಜೂರು, ಕಡೂರು, ಬೇಲೂರು, ಕಾಗಲವಾಡಿ, ಹುಣಸೂರು ಮುಂತಾದ ಕಡೆಗಳಲ್ಲಿ ಚಲನಚಿತ್ರ ಮಂದಿರಗಳನ್ನು ಕಟ್ಟಲು ಧನಸಹಾಯ ಮಾಡಿದ್ದೇವೆ. ಇದುವರೆವಿಗೂ ಸುಮಾರು ೧೩ ಲಕ್ಷ ೫ ಸಾವಿರ ಚಿಲ್ಲರೆ ಹಣ ಬಂದಿದೆ. ಮತ್ತು ೨೧ ಲಕ್ಷ ೬೦ ಸಾವಿರ ಚಿಲ್ಲರೆ ಹಣ ಬರಬೇಕು. ಇದರಲ್ಲಿ ಒಟ್ಟು ಸರ್ಕಾರದವರು ಖರ್ಚು ಮಾಡಿರುವಂತಹ ಹಣ ಸುಮಾರು ೧೯ ಲಕ್ಷ ೫೪ ಸಾವಿರದ ಲೆಕ್ಕ ರೂಪಾಯಿಗಳು. ಮತ್ತೆ ೪ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿ ಚಿಕ್ಕಜಾಜೂರಿನಲ್ಲಿ ಒಂದು ಚಲನಚಿತ್ರ ಮಂದಿರವನ್ನು ಕಟ್ಟಿದ್ದೇವೆ.

ಶ್ರೀ ಟಿ.ಬಿ. ಜಯಚಂದ್ರ.- ಸ್ವಾಮಿ, ನಾನು ಕೇಳಿದ್ದು, ಈ ಚಲನಚಿತ್ರ ಮಂದಿರಗಳಿಗೆ ಧನ ಸಹಾಯವನ್ನು ಯಾವಾಗ ಮಾಡಿದ್ದೀರಿ ಮತ್ತು ಯಾವ ವರ್ಷ ಕೊಟ್ಟಿದ್ದೀರಿ, ಮತ್ತೆ ಈಗ ಧನ ಸಹಾಯ ಮಾಡುವುದನ್ನು ಎತಕ್ಕೆ ನಿಲ್ಲಿಸಿದ್ದೀರಿ ಎಂದು.

ಶ್ರೀ ಕೆ. ಗಂಗಾಧರ್.- ಮಾನ್ಯ ಅಧ್ಯಕ್ಷರೇ, ಯಾವ ವರ್ಷ ಧನಸಹಾಯವನ್ನು ಮಾಡಿದ್ದೇವೆ ಎನ್ನುವುದರ ಬಗ್ಗೆ ಈಗ ನನ್ನ ಹತ್ತಿರ ಮಾಹಿತಿ ಇಲ್ಲ. ಮತ್ತು ಸರ್ಕಾರದಿಂದ ತೆಗೆದು ಕೊಂಡಂತಹ ಹಣವನ್ನು ಅವರು ಸರಿಯಾದ ರೀತಿಯಲ್ಲಿ ವಾಪಸ್ಸು ಮಾಡುತ್ತಿಲ್ಲವಾದ್ದರಿಂದ ನಾವು ಈಗ ಹಣವನ್ನು ಕೊಡುತ್ತಿಲ್ಲ. ಮತ್ತೆ ಈಗ ಚಿಕ್ಕಜಾಜೂರು ಗ್ರಾಮದ ಚಲನಚಿತ್ರ ಮಂದಿರವನ್ನು ಮಾರುವಂತಹ ಪರಿಸ್ಥಿತಿ ಬಂದಿದೆ.

ಶ್ರೀ ಒ. ರಾಮದೇವ್.- ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ರಾಜ್ಯದಲ್ಲಿ ತಯಾರಿಸಿದಂತಹ ಕನ್ನಡ ಚಲನಚಿತ್ರಕ್ಕೆ ಬೆಂಗಳೂರು ನಗರದಲ್ಲಿ ಚಿತ್ರಮಂದಿರ ಸಿಗಲಿಲ್ಲ ಎನ್ನುವುದು ಈಗಾಗಲೇ ಸರ್ಕಾರದ ಗವನಕ್ಕೆ ಬಂದಿದೆ. ಮತ್ತು ಕನ್ನಡ ಚಲನಚಿತ್ರಗಳನ್ನು ಇಂತಿಷ್ಟು ವಾರಗಳ ಕಾಲ ನಿಗದಿಯಾಗಿ ಓಡಿಸ ಬೇಕು ಎಂದು ಸರ್ಕಾರದ ಆಜ್ಞೆ ಇದ್ದರೂ ಸಹ ಚಿತ್ರಮಂದಿರಗಳವರು ಸಹಕರಿಸುತ್ತಿಲ್ಲವಾದ್ದರಿಂದ ಅಂತಹವರ ಲೈಸೆನ್ಸ್ ಕ್ಯಾನ್ಸಲ್ ಮಾಡುವುದಕ್ಕೆ ಸರ್ಕಾರದವರು ಏನಾದರೂ ಕ್ರಮ ಕೈಗೊಳ್ಳುತ್ತೀರಾ?

ಶ್ರೀ ಕೆ. ಗಂಗಾಧರ್.- ಮಾನ್ಯ ಅಧ್ಯಕ್ಷರೇ ಕಾನೂನು ಪ್ರಕಾರ ಸರ್ಕಾರದವರು ಲೈಸೆನ್ಸ್ ಕ್ಯಾನ್ಸಲ್ ಮಾಡುವುದಕ್ಕಾಗುವುದಿಲ್ಲ. ಮಾನ್ಯ ಸದಸ್ಯರು ಪ್ರತ್ಯೇಕವಾದಂತಹ ಪ್ರಶ್ನೆಯನ್ನು ಕೇಳಿದರೆ ಉತ್ತರ ಕೊಡುತ್ತೇನೆ.

ಶ್ರೀ ಹೆಚ್. ಗಂಗಾಧರನ್.- ಮಾನ್ಯ ಅಧ್ಯಕ್ಷರೇ ನಮ್ಮ ಸರ್ಕಾರದವರು ಸುಮಾರು ೪ ಚಲನಚಿತ್ರ ಮಂದಿರಗಳನ್ನು ತಯಾರು ಮಾಡಿದ್ದಾರೆಂದು ನಮ್ಮ ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ತಿಳಿಸಿದ್ದಾರೆ. ಆದರೆ ಈ ನಾಲ್ಕು ಚಿತ್ರಗಳನ್ನು ೧೯೮೦ನೇ ಇಸವಿಗೆ ಮುಂಚಿತವಾಗಿ ತಯಾರು ಮಾಡಿದ್ದಾರೆ ಯೇ ಅಥವಾ ಆದಕಿಂತ ಹಿಂದೆಯೇ ತಯಾರು ಮಾಡಿದ್ದಾರೆ ಯೇ ಮತ್ತು ಪ್ರತಿಯೊಂದು ಚಿತ್ರಕ್ಕೆ ಎಷ್ಟು ಹಣ ಖರ್ಚಾಗಿದೆ ಎನ್ನುವಂತಹ ಮಾಹಿತಿಯನ್ನು ಮಾನ್ಯ ಮಂತ್ರಿಗಳು ತಿಳಿಸುತ್ತಾರಾ?

ಶ್ರೀ ಕೆ. ಗಂಗಾಧರ್.- ಮಾನ್ಯ ಅಧ್ಯಕ್ಷರೇ, ೧೯೮೦ನೇ ಇಸವಿಯ ಮುಂಚೆ ತೆಗೆದುಕೊಂಡಿದ್ದೇವೆ. ಆದಕಿಂತ ಹಿಂದೆ ತೆಗೆದುಕೊಂಡಿಲ್ಲ. ಒಂದೊಂದು ಚಿತ್ರಕ್ಕೂ ಎಷ್ಟೇಷ್ಟು ಹಣ ಖರ್ಚಾಗಿದೆ ಎನ್ನುವಂತಹ ಮಾಹಿತಿ ಈಗ ನನ್ನ ಹತ್ತಿರ ಇಲ್ಲ. ಮಾನ್ಯ ಸದಸ್ಯರಿಗೆ ಬೇಕಾದರೆ ಒದಗಿಸಿಕೊಡುತ್ತೇನೆ.

### Ayurvedic Hospitals in Afzalpur taluk.

274 SRI M. Y. HATIL (Afzalpur).—Will the Minister for Health and Family Welfare be pleased state:—

(a) the number of Ayurvedic Hospitals in Afzalpur taluk,

(b) whether it has come to the notice of the Government that there is necessity of Ayurvedic Hospitals to Kallur, Ankalaga, Asargundi Athanur and Mandarga villages of this taluk,

(c) if so, whether the Ayurvedic Hospitals for the said villages would be provided during the current year?

SRI A. K. ABDUL SAMAD (Minister for Health and Family Welfare).—

(a) One.

(b) Yes.

(c) The proposals would be examined.

ಶ್ರೀ ಎಂ. ವೈ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ ಅರ್ಥಜಲಪುರ ತಾಲ್ಲೂಕಿನಲ್ಲಿ ಆಯುರ್ವೇದ ಆಸ್ಪತ್ರೆಗಳ ಸಂಖ್ಯೆ ಎಷ್ಟು ಎಂದು ನಾನು ಪ್ರಶ್ನೆ ಕೇಳಿದ್ದಕ್ಕೆ ಮಾನ್ಯ ಮಂತ್ರಿಗಳು ಒಂದೇ ಒಂದು ಎಂದು ತಮ್ಮ ಉತ್ತರದಲ್ಲಿ ತಿಳಿಸಿದ್ದಾರೆ. ನಮ್ಮ ಭಾರತ ದೇಶದಲ್ಲಿ ಬಡವರಿಗೆ ಮತ್ತು ಗ್ರಾಮಾಂತರ ಪ್ರದೇಶದ ಜನರಿಗೆ ಈ ಆಯುರ್ವೇದ ಆಸ್ಪತ್ರೆ ಅವಶ್ಯಕ ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಈ ಆಯುರ್ವೇದ ಆಸ್ಪತ್ರೆ ಬೇಕು ಎಂದು ಸಾರ್ವಜನಿಕರ ಬೇಡಿಕೆ ಬಂದಿದೆ. ಆ ಪಕ್ಕದ ಗ್ರಾಮಗಳಾದಂತಹ ಕಲ್ಲೂರು. ಅಂಕಲಗ, ಹಸರುಗುಂಡಗಿ, ಅತನೂರು ನಂದರ್ಗಾ ಗ್ರಾಮಗಳಿಂದ ಸರ್ಕಾರಕ್ಕೆ ಬೇಡಿಕೆಯನ್ನು ಸಲ್ಲಿಸಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ? ಈ ರೀತಿಯ ಬೇಡಿಕೆ ಏನಾದರೂ ಸರ್ಕಾರದ ಗಮನಕ್ಕೆ ಬಂದಿದ್ದರೆ ಈ ಆಯುರ್ವೇದ ಆಸ್ಪತ್ರೆಯನ್ನು ಒದಗಿಸಿ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಎ. ಕೆ. ಅಬ್ದುಲ್ ಸಮಾದ್.—ಜಿಲ್ಲಾ ಆರೋಗ್ಯ ಅಧಿಕಾರಿಗಳಿಂದ ರೆಕಮೆಂಡ್ ಆಗಿ ಬಂದಿದೆ. ಆದ್ದರಿಂದ ಕಲ್ಲೂರು ಮತ್ತು ಬೆಳಗಿ ಗ್ರಾಮಗಳಿಗೆ ಆಯುರ್ವೇದ ಆಸ್ಪತ್ರೆಯನ್ನು ಒದಗಿಸಿ ಕೊಡುತ್ತೇವೆ.

ಶ್ರೀ ಶೇರಾಖಾನ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳು, ಈ ಆಯುರ್ವೇದ ಆಸ್ಪತ್ರೆಯನ್ನು ತೆರೆಯುತ್ತೇವೆ ಎಂದು ಹೇಳಿದರು, ಅದಕ್ಕೆ ನನಗೆ ಬಹಳ ಸಂತೋಷವಾಗಿದೆ. ಆದರೆ ನಮ್ಮ ಕ್ಷೇತ್ರದ ಸೇಡಂ ತಾಲ್ಲೂಕಿನ ಮೋತಕಪಲ್ಲಿ ಎಂಬ ಒಂದು ಗ್ರಾಮದಲ್ಲಿ ಈ ಆಯುರ್ವೇದ ಆಸ್ಪತ್ರೆ ಇದೆ. ಆದರೆ ಅಲ್ಲಿ ಸುಮಾರು ೩-೪ ವರ್ಷಗಳಿಂದ ಡಾಕ್ಟರ್‌ಗಳೇ ಇಲ್ಲ. ಆದ್ದರಿಂದ ಬರೀ ಆಸ್ಪತ್ರೆಗಳನ್ನು ಸರ್ಕಾರದವರು ಒದಗಿಸಿ ಕೊಟ್ಟು ಡಾಕ್ಟರ್‌ಗಳು ಇಲ್ಲದಿದ್ದರೆ ಏನು ಪ್ರಯೋಜನವಾಗುತ್ತದೆ?

ಶ್ರೀ ಎ. ಕೆ. ಅಬ್ದುಲ್ ಸಮಾದ್.—ಮಾನ್ಯ ಸದಸ್ಯರು ಹೇಳುತ್ತಿರುವುದು ಆಯುರ್ವೇದಿಕ್ ಆಸ್ಪತ್ರೆಯೇ ಅಥವಾ ಆರೋಪಿಕ್ ಆಸ್ಪತ್ರೆಯೇ?

ಶ್ರೀ ಶೇರಾಖಾನ್.—ಈಗ ಇಲ್ಲಿ ಪ್ರಶ್ನೆ ಇರುವುದು ಆಯುರ್ವೇದಿಕ್ ಆಸ್ಪತ್ರೆಯ ಬಗ್ಗೆ. ನಿಮ್ಮ ಇಲಾಖೆಯಲ್ಲಿ ಡಾಕ್ಟರ್‌ಗಳ ಕೊರತೆ ಇದೆಯೋ ಅಥವಾ ಇನ್ನು ಏನು ಕೊರತೆ ಇದೆಯೋ ನಮಗೆ ಗೊತ್ತಿಲ್ಲ. ಆದ್ದರಿಂದ ನಾನು ಹೇಳುವುದೇನೆಂದರೆ, ತಾವು ಆಸ್ಪತ್ರೆಯನ್ನು ಕೊಟ್ಟು ಮೇಲೆ ಅಲ್ಲಿಗೆ ಡಾಕ್ಟರ್‌ಗಳನ್ನು ಕೊಡುವಂತಹ ವ್ಯವಸ್ಥೆಯನ್ನು ಮಾಡುತ್ತೀರಾ?

SRI A. K. ABDUL SAMAD —Sir, there is no daerth for Ayurvedic Doctors Now that the hon. Member has brought to the notice of the Government, we will make arrangements in this regard.

ಶ್ರೀ ಎಂ. ವೈ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ತಮ್ಮ ವರದಿಯಲ್ಲಿ ಈ ಆಯುರ್ವೇದ ಆಸ್ಪತ್ರೆಗಳನ್ನು ಯಾವ ರೀತಿ ಬೆಳೆಸಬೇಕು ಎನ್ನುವುದನ್ನು ಸ್ಪಷ್ಟವಾಗಿ ಹೇಳಿದ್ದಾರೆ. ಆದರೆ ಈ ಆಯುರ್ವೇದ ಆಸ್ಪತ್ರೆಗಳನ್ನು ಬೆಳೆಸಲು ಸರ್ಕಾರದವರು ಏನೇನು ಕ್ರಮಗಳನ್ನು ತೆಗೆದು ಕೊಂಡಿದ್ದಾರೆ?

**SRI A. K. ABDUL SAMAD.**—It is a big subject. We have taken steps to open regional research centres. Beside this we have programme to have a number of Ayurvedic Institutions at taluk and hobli headquarters. ಈ ಆಯುರ್ವೇದ ಔಷಧಿಗಳನ್ನು ತಯಾರು ಮಾಡುವುದಕ್ಕಾಗಿ ಸರ್ಕಾರ ದವರು ಸುಮಾರು ಒಂದೂವರೆ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿ ನಮ್ಮದೇ ಆದಂಥ ಒಂದು ಕಾರ್ಖಾನೆಯನ್ನು ತೆರೆಯುತ್ತಿದ್ದೇವೆ. ಮತ್ತು ಈ ಆಯುರ್ವೇದ ಡಾಕ್ಟರ್‌ಗಳಿಗೆ ಪೆನ್‌ಷನ್ ಸಹ ಕೊಡುತ್ತಿದ್ದೇವೆ. These are some of the encouragements to popularise this system.

**ಶ್ರೀ ಟಿ. ಬಿ. ಜಯಚಂದ್ರ.**—ಮಾನ್ಯ ಅಧ್ಯಕ್ಷರೇ, ಈ ಆಯುರ್ವೇದ ಆಸ್ಪತ್ರೆಯನ್ನು ಕಟ್ಟಿಸಿ ಕೊಡುತ್ತಾರೆ ಎಂದು ಪ್ರಶ್ನೆ ಕೇಳಿದಕ್ಕೆ ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಪರಿಶೀಲನೆ ಮಾಡಿ ಕಾಣುವುದು ಎಂದು ಉತ್ತರ ಕೊಟ್ಟಿದ್ದಾರೆ ಆದರೆ ನನ್ನ ಕ್ಷೇತ್ರದಲ್ಲಿ ಬಂದೇ ಕಡೆ ಎರಡು ಆಸ್ಪತ್ರೆಗಳು ಇವೆ ಒಂದು ಆಯುರ್ವೇದ ಆಸ್ಪತ್ರೆ ಇದೆ, ಇನ್ನೊಂದು ಪ್ರಾಥಮಿಕ ಆರೋಗ್ಯ ಕೇಂದ್ರ ಇದೆ. ಆದರೆ ನಾನು ಅನೇಕ ಸಾರಿ ಮಾನ್ಯ ಮಂತ್ರಿಗಳಲ್ಲಿ ಮತ್ತು ತಮ್ಮ ಇಲಾಖೆಗೆ ಸಂಬಂಧಪಟ್ಟಂತಹ ಅಧಿಕಾರಿಗಳಲ್ಲಿ ಮನವಿ ಮಾಡಿಕೊಂಡಿದ್ದೇನೆ. ಅದು ಏನೇಂದರೆ, ಈ ಎರಡು ಆಸ್ಪತ್ರೆಗಳಲ್ಲಿ ಒಂದನ್ನು ಯಾವು ದಾದರೂ ಹರಿಜನ ಮತ್ತು ಗಿರಿಜನರು ಇರುವಂತಹ ಪ್ರದೇಶಗಳಿಗೆ ವರ್ಗಾವಣೆ ಮಾಡಿ ಎಂದು, ಆದರೆ ಇದುವರೆವಿಗೂ ವರ್ಗಾವಣೆ ಆಗಿಲ್ಲ. ಏತಕ್ಕೆ ವರ್ಗಾವಣೆ ಮಾಡಿಲ್ಲ ಎಂದು ನನಗೆ ಗೊತ್ತಾಗಿಲ್ಲ.

**SRI A. K. ABDUL SAMAD.**—Sir, both are standing institutions. If they are interested to have Ayurvedic treatment they can go there. If they are interested in Allopathy they can go to the other centre. ಇದು ಆಯುರ್ವೇದಿಕ್ ಆಸ್ಪತ್ರೆ. ಆಲೋಪಥಿಕ್ ಇನ್ಸ್ಟಿಟ್ಯೂಷನ್ ಬಂದನಂತರ ಅದನ್ನು ನೋಡೋಣ. ಅದು ಬೇರೆ ಜಾಗಕ್ಕೆ ಬೇಕಾದರೆ ಇನ್ನೊಂದು ಕೊಡೋಣ.

**ಶ್ರೀ ವಿ. ವಿ. ಪತ್ತಾರ್.**—ಅಧ್ಯಕ್ಷರೇ, ಈ ಆಯುರ್ವೇದ ಪದ್ಧತಿಯಲ್ಲಿ ಎರಡು ಭಾಗಗಳಿವೆ. ಒಂದು ರೋಗರೂಪಗಳು ಬಾರದಂತೆ ಪ್ರತಿಬಂಧಕ ಮಾಡುವುದು. ಇನ್ನೊಂದು ಆರೋಗ್ಯಧಾಮ ಗಳನ್ನು ಸ್ಥಾಪನೆ ಮಾಡುವುದು. ರೋಗ ಖಿಡಿತಿಗೆ ಚಿಕಿತ್ಸೆ ನೀಡಿ ರೋಗಗಳನ್ನು ಪ್ರತಿಬಂಧನ ಮಾಡುವಂತಹ ಆರೋಗ್ಯಧಾಮ ಗಳನ್ನು ಸ್ಥಾಪಿಸುವ ಯೋಜನೆಗಳನ್ನು ಇಟ್ಟುಕೊಂಡಿದ್ದೀರಾ ಹೇಗೆ ? ಇಟ್ಟುಕೊಂಡಿದ್ದರೆ ಪಾಸಿಟೀವ್ ಆಗಿ ಸಹಾಯ ಮಾಡುತ್ತೀರಾ ?

**SRI A. K. ABDUL SAMAD.**—Our Health Department is taking care of that aspect.

**ಶ್ರೀ ಟಿ. ಬಿ. ಜಯಚಂದ್ರ.**—ಈಗ ಪ್ರೈವರಿ ಹೆಲ್ತ್ ಯೂನಿಟ್‌ಗಳು ಇಲ್ಲದಿರುವ ಕಡೆಗಳಲ್ಲಿ ವೈದ್ಯಕೀಯ ಸೌಲಭ್ಯಗಳನ್ನು ಕೊಡುವುದಕ್ಕೆ ಏನು ಮಾಡುತ್ತೀರಿ ?

**SRI A. K. ABDUL SAMAD.**—It is not the question of prestige, It is the decision of the Central Health Council. However, we have taken note of the suggestion made by the hon. Member.

### Amount spent on Adult Education in the State

620 **SRI D. T. MAYANNA** (Haliyurdurga) Will the Minister for Education be pleased to state.—

(a) the amount spent for Adult Education from Central and State Governments to each of the districts in Karnataka State during the years 1980-81 and 1981-82 ;